



Istituto Nazionale per il Commercio Estero

19 Giugno 2008

Ambasciata d'Italia: +389 (0)2 3236 500

Cell: +389 76 423 691

Email: eva.rzarova.skopje@ice.it



USAID | MACEDONIA
FROM THE AMERICAN PEOPLE

19 јуни, 2008

Канц. за печат: +389 (0)2 308-0446

Мобилен тел: +389 (0)70 367 547

Имејл: bvelickovska@usaid.gov

PRESS RELEASE

Националниот институт за надворешна трговија (ICE) и Проектот на УСАИД за рециклирање пластика ги седнаа на една маса италијанските и македонските акционери на тема пластично рециклирање

На 18 и 19 Јуни, Проектот за рециклирање пластика на УСАИД, во соработка со Италијанскиот Институт за надворешна трговија, го организираа првиот Италијанско- Македонски Бизнис Форум за рециклирање Пластика (B2B) во Охрид. На 18 јуни, форумот организираше B2B состаноци меѓу италијански и македонски компании за пластично рециклирање како и презентација за последните трендови и технологии за рециклирање на пластика. Во истиот ден, Проектот на УСАИД за рециклирање пластика го најави основањето на ПЕТРА, првата асоцијација на ентитети ангажирани за рециклирање во Македонија. На 19 Јуни, Италијанските експерти ги презентираа своите модели и искуства во имплементирањето на партнерства меѓу јавните и приватни компании.

Форумот, чиј домаќин е градоначалникот Александар Петрески, исто така е поддржан од Италијанската Асоцијација на Произведувачи на Гума и Пластика (ASSOCOMAPLAST) и Заедницата на локални самоуправи на Македонија (ЗЕЛС).

Официјалното отворање беше на 19 јуни во Канео салата на Хотел Метропол. Амбасадорот на Република Италија Н.Е. Донатино Маркон и Директорката на Мисијата на УСАИД во Македонија Патриша Рајдер одржаа говори за поддршката на нивните влади за Македонскиот бизнис сектор, со посебен акцент на заштитата на животната средина, рециклирањето пластика и јавните и приватни партнерства.

"Денешната иницијатива поврзува две важни теми: презентација и интерес за најновите достигнувања на италијанската технологија за рециклирање пластика и концептот за јавни и приватни партнерства во менаџирањето на отпадот," рече Амбасадорот Маркон. "Последната тема е победничка формула која ги поврзува општините со приватниот сектор, кој обезбедува подобар квалитет на услуги, подобра средина и подобар живот во целина. Италија има огромно искуство во оваа насока и се надеваме дека оваа иницијатива е само почеток на размена на искуства, знаења и соработка меѓу нашите земји."

“Заштитата на животната средина е предизвик не само за Македонија – тоа е универзално прашање,” коментираше Директорката на Мисијата на УСАИД Патриша Рајдер. “Низ светот, светските лидери се фокусираат на улогата на приватните и јавни сектори во заштитата на нашата планета. Затоа денес е толку наградување да се видат членови на владата, бизнис претставници и лидери на заедниците кои се спремни да дискутираат за постојните и потенцијални партнерства кои ќе го претворат пластичното рециклирање во една трајна индустрија во Македонија.”

Министерот на Животна средина и просторно планирање Целил Бајрами, Заменик претседателот на ЗЕЛС Невзат Бејта, и Градоначалникот на Охрид Александар Петрески ја нагласија потребата за зголемена соработка меѓу сите акционери со цел создавање на трајни политики кои ќе помогнат во привлекувањето странски инвестиции во Македонија.

Поврзано со Форумот, на 19 јуни, Проектот на УСАИД за рециклирање пластика и Општината на Охрид официјално го најавија започнувањето на Програмата за собирање на РЕТ во Охрид со потпишувањето на Меморандум за разбирање. Во нејзиниот говор за јавноста, Директорката на Мисијата на УСАИД во Македонија Патриша Рајдер најави дека Охрид ќе биде центарот на кампањата за поттикнување на јавната свест за рециклирање, поддржано од страна на Проектот на УСАИД за рециклирање пластика, и реализирано од Општината, Јавната услужна компанија –Охрид и НВО Јагода. Г-ѓа Рајдер ги охрабри претставниците на општините и заедниците да ги интензивираат нивните напори за зачувувањето на природната убавина на Охрид. Градоначалникот Петрески и Директорката на Мисијата на УСАИД Рајдер на симболичен начин фрлија пластични шишиња во посебните контејнери сместени во Плоштадот на градот Охрид.

ЗАБЕЛЕШКА ДО УРЕДНИЦИТЕ:

Италијанската влада била една од најголемите донатори во областа на заштитата на околината во Македонија. Во 2005, беше потпишан Меморандум на разбирање меѓу италијанската и македонската влада со нацрт на соработката меѓу двете земји и имплементирањето на Кјото Протоколот со цел привлекување на италијански инвеститори заинтересирани за заработување на “зелени кредити” во Македонија. Под меморандумот, од 2004 година е имплементиран и тригодишниот проект во вредност од 3 милиони за Меѓугранична соработка за траен локален развој на граничниот регион на Преспа, вклучувајќи ја и Општината Ликенас (Албанија) и Општините на Охрид и Ресен.

ICE е Агенција на Италијанската влада присутна во повеќе од 80 земји. Од Јуни 2000 година, Канцеларијата на ICE во Скопје функционира како Секција за промоција на трговијата на Италијанската амбасада во Македонија, обезбедувајќи помош за италијанските инвеститори и организирајќи настани и проекти за промовирање на билатерална трговија и инвестиции.

Проектот за Рециклирање на пластиката во вредност од 1.2 милиони долари е реализиран од страна на MDC TI-NET во партнерство со Општините, како и приватни или јавни компании за менаџирање на отпадокот. Проектот само што ја заврши пилот фазата во четири општини и сега се проширува во 20 општини. Проектот иницираше програми за собирање и пластично рециклирање и за Клубови за рециклирање во основните училишта, опремување на Еколошките острови, и за помош на осумте компании за рециклирање во обезбедувањето на опрема.

Американскиот народ преку УСАИД, од 1993 година има инвестирано скоро 500 милиони долари во Република Македонија. УСАИД имплементира проекти кои креираат работни места, ја намалуваат корупцијата и ги подготвуваат македонските ученици за пазарот на трудот. Овие иницијативи го подобруваат квалитетот на живеење и ја подржуваат транзицијата на Македонија кон стабилна и просперитетна демократија. УСАИД обезбедува економска и хуманитарна помош во повеќе од 100 земји. За повеќе информации ве молиме посетете ја веб страната: <http://macedonia.usaid.gov>.